

[11th July, 1962]

Industrial Co-operative Training Institute

* 234 Q.—SRI K. CHEEMAICHAMY (on behalf of Sri K. Mookiah Thevar) : Will the Hon. the Minister for Industries be pleased to state—

(a) whether there is any proposal to start an Industrial Co-operative Training Institute in the districts of Madurai and Ramanathapuram; and

(b) if so, when?

THE HON. SRI R. VENKATARAMAN : (a) No, Sir.

(b) Does not arise.

பட்டுப்பூச்சி வளர்ப்புப் பண்ணைகள்

* 235 கேள்வி.—திரு. முனு. ஆதி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மூன்றாவது ஐந்தாண்டுத் திட்டத்தில் பட்டுப்பூச்சி வளர்ப்புப் பண்ணைகள், சேலம், வடாற்காடு மாவட்டங்களில் எந்தெந்த இடங்களில் தொடங்கப்பெற்றுள்ளன?

(இ) மேலும் அத்தகைய பண்ணைகள் மற்ற மாவட்டங்களில் ஏற்படுத்தும் உத்தேசமுண்டா?

(உ) உண்டானால், செங்கல்பட்டு மாவட்டத்தில் எப்போது ஏற்படுத்தப்படும்?

THE HON. SRI R. VENKATARAMAN : (a) One Demonstration Silk Farm in Krishnagiri taluk of Salem district and another in K. V. Kuppam Block of Gudiyatham taluk of the North Arcot district have been started.

(b) There is no proposal at present to start similar Silk Farms in other districts.

(c) Does not arise.

புதுக்கோட்டை பகுதிக்கு காவேரி நீர்

* 236 கேள்வி.—திரு. பி. முருகையன் : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

புதுக்கோட்டைப் பகுதிக்கு காவேரி தண்ணீரைக் கொண்டு வர உத்தேசமுண்டா?

THE HON. SRI V. RAMAIAH : No, Sir.

திரு. மீ. கலியாணசுந்தரம் : காவிரியிலிருந்து புதுக்கோட்டைப் பகுதிக்குத் தண்ணீர் கொண்டுபோவதற்கு காவிரியில் தண்ணீர் இருக்குமா, இருக்காதா என்ற பிரச்சனை ஒருபுறமிருக்க, அத்தகைய திட்டம் சாத்தியமா, இல்லையா என்பதையாவது பரிசீலனை செய்தார்களா? அப்படிப் பரிசீலனை செய்திருந்தால் அதனுடைய விவரம் என்ன?

[11th July 1962]

கனம் திரு. வி. ராமையா : புதுக்கோட்டைப் பகுதிக்குக் காவிரியிலிருந்து தண்ணீர் போகவேண்டுமென்றால், காவிரியில் முதலில் தண்ணீர் இருக்க வேண்டும். அப்படித் தண்ணீர் இருந்தாலும், நாம் மொத்தமாக திட்டங்களைப் பார்க்கும்போது, நமது அரசாங்கத்திற்கும், மைசூர் அரசாங்கத்திற்கும் இருக்கும் பலவிதமான ஒப்பந்தங்களையெல்லாம் பரிசீலனை செய்யவேண்டும். இதையெல்லாம் பரிசீலனை செய்யும்போது, காவிரித் தண்ணீரை மற்றப் பகுதிகளுக்கு எடுத்துப் போவதற்கான சாத்தியக்கூறுகள் இல்லை. ஆனால், சென்ற வருஷம் ஏற்பட்ட பெரு வெள்ளத்தின் காரணமாக, நமது அரசாங்கம் ஒரு ஸ்பெஷல் ஆபீசரை நியமனம் செய்து, அதிக வெள்ளம் வரக்கூடிய நேரத்திலே, தஞ்சை ஜில்லாவிற்கு எந்தவிதமான பாதகமும் ஏற்பட்டுவிடாமல், அதை வேறு பள்ளத்தாக்குகளில் திருப்பிவிட முடியுமா என்று பரிசீலனை செய்யச் சொல்லியிருக்கிறோம். ஸ்பெஷல் ஆபீசரும் அதைப் பரிசீலனை செய்துகொண்டிருக்கிறார்கள். அவருடைய அறிக்கை வந்ததற்குப் பிறகு, பெரு வெள்ளம் ஏற்படும்போது, இதுபோன்ற வரண்ட பகுதிகளுக்கு ஏதேனும் இந்தத் தண்ணீரைத் திருப்பிவிட முடியுமா என்று மேலும் பரிசீலனை செய்து முடிவுகள் எடுக்க வேண்டும்.

திரு. பி. முருகையன் : இதற்கு முன்பாக இந்த மன்ற உறுப்பினர்களாக இருந்தவர்கள் எடுத்துக் கூறி வந்திருப்பதனால் இது பற்றி எந்தவிதமான பரிசீலனைகளும் நடந்து இருக்கிறதா என்று அறிய விரும்புகிறேன்.

கனம் திரு. வி. ராமையா : இதற்கு முன்பு இருந்த இந்த மன்ற உறுப்பினர்கள் மட்டும் அல்ல. நானும் கூடத்தான் சேர்ந்து புதுக்கோட்டைக்குக் காவிரி நீரை எடுத்துச் செல்வதுபற்றி மிகத் தீவிரமாக முயற்சிகள் செய்தேன். அதுபற்றிய விஷயங்களை எல்லாம் பார்க்கும்போது பல பெரும் சிக்கல்கள், பல பெரும் பிரச்சனைகள் இருக்கக்கூடியதை உணர்ந்த காரணத்தினால் உடனே நடவடிக்கை எடுக்க முடியவில்லை. கனம் அங்கத்தினர் ஆலங்குடிப் பகுதியில் இருந்து வந்திருக்கக்கூடியவர். புதுக்கோட்டை சமஸ்தானம் நம் ராஜ்யத்துடன் இணைக்கப்பட்டவுடன் அந்த வட்டாரத்தில் இருக்கும்படியான கஷ்டங்களை நன்றாக உணர்ந்து கனம் திரு. பக்தவத்சலம் அவர்கள் உடனே ஏழாயிரம் ஏக்கராவுக்குத் தண்ணீர் கொடுத்தார்கள். அது பலருக்குத் தெரியாது. தெரிந்தாலும் சொல்லமாட்டார்கள்.

திரு. மீ. கலியாணசுந்தரம் : கனம் அமைச்சர் அவர்கள் அந்தப் பகுதியில் இருந்து வந்திருக்கிற காரணத்தினால், அது அவருடைய பகுதியாதலினால்

கனம் திரு. வி. ராமையா : இந்த ராஜ்யம் பூராவும் என்னுடைய பகுதியாகத்தான் கருதுகிறேன்.

திரு. மீ. கலியாணசுந்தரம் : புதுக்கோட்டை அவருடைய பகுதியாதலினால் அந்தப் பகுதிக்குத் தண்ணீர் கொண்டுபோகும் திட்டத்தில் விசேஷ அக்கறை எடுத்துக்கொண்டிருக்கிறார்கள்.

11th July 1962]

என்பதை ஒத்துக்கொள்கிறேன். அதன்பலன் என்ன ஆயிற்று, இதுவரைக்கும் முடியாது போனாலும், தேர்தல் காலத்தில் வாக்குறுதி அளித்திருக்கிறார்கள். ஹோகேகைத் திட்டத்தோடாவது புதுக்கோட்டைப் பகுதிகளுக்கும் ஒரு வாய்க்கால் வெட்ட உத்தேசம் உண்டா?

கனம் திரு. வி. ராமையா : கனம் சபாநாயகர் அவர்களே, இத்திட்டம் சம்பந்தமாக தேர்தல் காலத்தில் வாக்குறுதிகள் கொடுத்ததாக கம்யூனிஸ்டுக் கட்சித் தலைவர் சொன்னார்கள். அங்கே தேர்தல் நடந்தபோது எனக்கு எவ்வளவு கஷ்டம் ஏற்பட்டது என்று தெரியும். அவர்களுக்கும் தெரியும். கம்யூனிஸ்டுக் கட்சிக்காரர்களைப் போல தாராளமாக எதையும் சொல்லமுடியாத நிலையில் நான் இருந்தேன். மற்ற கட்சிக்காரர்கள் எல்லாம் தாராளமாகச் சொன்னார்கள். அதன் பலபலன் பின்னால் அவர்களுக்கே தெரியும். நான் இத்திட்டம் சம்பந்தமாக எவ்வித வாக்குறுதியும் அளிக்கவில்லையென்று தெரிவித்துக்கொள்கிறேன்.

திரு. மு. கருணாநிதி : பகிரதன் கங்கையைக் கொண்டுவந்ததாகக் கதை இருக்கும்போது இந்த ஆட்சியாளரால் இருக்கக் கூடிய காவேரியை புதுக்கோட்டைக்குக் கொண்டு போவது கஷ்டமா? (சிரிப்பு.)

கனம் திரு. வி. ராமையா : புதுக்கோட்டைக்கு மட்டுமல்ல. சென்னை ராஜ்யத்திலுள்ள வறண்ட பகுதிகள் அத்தனைக்கும் தண்ணீர் கொண்டுபோக தீவிர முயற்சி எடுத்துக்கொண்டிருக்கிறோம்.

திரு. கே.ஆர். ஆர்.எம். கரியமாணிக்கம் அம்பலம் : வெள்ளத்தால் பாதிக்கப்படுகிறபோதாவது, ராமநாதபுரம் ஜில்லாவுக்கு இந்த உபரி நீரைத் திருப்பிவிட ஏற்பாடு செய்வார்களா?

கனம் திரு. வி. ராமையா : இப்போது பரிசீலனையில் உள்ள விஷயம் நல்லவிதமாக முடியும் பட்சத்தில், புதுக்கோட்டைக்குத் தண்ணீர் திருப்பிவிடுவது என்றால் அது புதுக்கோட்டையோடு நின்றுவிடாது. அதற்கு அப்பால் ராமநாதபுரம் ஜில்லாவுக்கும் எந்த எந்த இடங்கள் வரை பாய்வதற்கு சாத்தியக் கூறுகள் இருக்கிறதோ அங்கெல்லாம் போய்ச் சேரும்.

திரு. அ. பெ. தர்மலிங்கம் : புதுக்கோட்டை பகுதியில் செல்கிற கட்டளைக் கால்வாயிலிருந்து கீரனூர் பகுதியில் பம்பிங் சிஸ்டம் மூலம் தண்ணீர் எடுத்துக்கொள்ள ஏற்பாடு செய்வதாக கனம் அமைச்சர் அவர்கள் தேர்தல் காலத்தில் திருமயத்தில் சொன்னதை, பேசினதை எல்லோரும் அறிவார்கள். அப்படி பம்பிங் சிஸ்டம் மூலமாகவாவது தண்ணீர் கொண்டுவர ஏற்பாடு செய்வார்களா?

கனம் திரு. வி. ராமையா : கனம் அங்கத்தினர் இன்னும் தேர்தலையே ஞாபகத்தில் வைத்துக்கொண்டு, கீரனூர் பகுதிக்கு பம்பு செட்டுமூலம் தண்ணீர் கொடுக்கும் திட்டத்தைப்பற்றி நான் சொன்னதாகச் சொன்னார்கள். அது முற்றிலும் தவறு. அரசாங்கம்

[11th July 1962]

ஒரு நேரத்தில்—ஐந்து வருஷத்திற்கு முன்னால் காவேரியிலிருந்து புது வாய்க்கால் வெட்ட முடியாவிட்டாலும் ஒரு பம்பிங் ஸ்கீமை ஏற்படுத்தலாமா என்பதைப் பரிசீலனை செய்தது. அதிகாரிகள் ஆராய்ந்தார்கள். அதுமாதிரியாக பம்பு வைப்பது என்றால் ரெக்கரிங் எக்ஸ்பெண்டிசர் அதிகம். அதோடு இவ்விஷயம் பற்றி பரிசீலனை செய்தபோது நம் ராஜ்யத்திற்கும், மைசூர் அரசாங்கத்திற்கும் இடையிலுள்ள ஒப்பந்தங்களின் அடிப்படையில் சில சிக்கல்கள் இருந்தன. சென்ற வருஷம் ஏற்பட்ட வெள்ளம் நமக்கு ஓர் உதவியாக இருக்குமென்று நினைக்கிறேன். இவ்விஷயமெல்லாம் பரிசீலனை செய்யப்பட்டுவருகிறது. அதற்கு முன்னால் நான் எவ்வித வாக்குறுதியும்—அதுவும் திருமயத்தில் சொல்லியிருக்க முடியாது. கனம் அங்கத்தினர் இப்போது கேட்பதே கீரணாசைப்பற்றியது.

திரு. ஏ. தியாகராஜன் : திருச்சியிலே ஜில்லா டெவலப்மெண்டு கவுன்ஸிலிலே, கட்டளைக் கால்வாயிலிருந்து 51 மைல் குளத்தூர் தாலுக்கா வரை கொண்டுவருவது என்றும், அத்திட்டத்திற்கு மூன்று லட்சம் ரூபாய் ஒதுக்குவது என்றும், அதனால் 5,212 ஏக்கரா பாசன வசதி பெறும் என்றும் சொன்னார்களே, அது உண்மையானது? இப்போது அப்பகுதியில் இருந்து எதிர்க்கட்சியைச் சேர்ந்த ஒருவர் தேர்தெடுக்கப்பட்டுவிட்டார் என்ற காரணத்தினால் அத்திட்டத்தைக் கொண்டுவராமல் இருக்கிறார்களா?

கனம் திரு. வி. ராமையா : புதுக்கோட்டைப் பிராந்தியத்தைப் பற்றி எனக்கு நன்றாகத் தெரியும். தேர்தல் முடிவுகள் எப்படி அமையும் என்பதும் நன்றாகத் தெரியும். தேர்தலில் எதிர்க்கட்சிக் காரர்கள் வந்துவிட்டார்கள் என்பதற்காக ஒரு திட்டத்தைக் கொண்டுவராமல் இருப்போம் என்று யாரும் அஞ்சவேண்டிய தில்லை. ஏறண்ட பகுதிகள் யாருடைய தொகுதியில் இருந்தாலும் அதற்கு நீர்ப்பாசன வசதி அளிக்க முயற்சி செய்வோம். காவேரியில் இருந்து மட்டுமல்ல. அவர்களுக்கே தெரியாத காட்டாறுகளில் அணை கட்டி, வாய்க்கால் வெட்டி அதன்மூலமாக தண்ணீர் கொடுக்க முடியுமா என்பது கூடப் பரிசீலனை செய்யப்படும்.

திரு. ம. கமலநாதன் : என்னுடைய கேள்வியைக் கேட்ட பின்னர் தனிக் கேள்வி போடவேண்டுமென்று கனம் அமைச்சர் அவர்கள் சொன்னாலும் சொல்லக்கூடும்.

கனம் சபாநாயகர் : நீங்கள் முதலில் உங்கள் கேள்வியைப் போடுங்கள்.

திரு. ம. கமலநாதன் : ஹோகேனகலில் கட்டவிருக்கும் அணையிலிருந்து சர்ப்ளஸ் வாட்டரைக் கொண்டுவந்தால் கிருஷ்ணகிரி அணைக்கும், சாத்தனூர் அணைக்கும் அதிகத் தண்ணீர் கொடுக்க முடியும் என்பதாக அறிகிறேன். அதைப்பற்றி என்ன முடிவு எடுத்திருக்கிறார்கள் என்று அறியவிரும்புகிறேன்.

[11th July 1962]

கனம் திரு. வி. ராமையா : பின்னால் வாக்கூடிய மானியக் கோரிக்கையின் பேரில் இவ்விஷயத்தைப்பற்றிப் பேசினால் அந்தச் சமயத்தில் விவரம் கொடுக்கத் தயாராக இருக்கிறேன்.

திரு. மீ. கலியாணசுந்தரம் : கனம் அமைச்சர் அவர்கள் கூறிய பதிலில் இருந்து புதுக்கோட்டைப் பக்கம் காவேரியில் இருந்து வாய்க்கால் கொண்டு வருவது கடினமானதாகவும், காலதாமதமாகக் கூடியதாகவும் தோன்றுகிறது. அங்கே ஜல வசதியைப் பெருக்குவதற்கு ஊற்றுக்களை விசேஷமாகத் தோண்டுவதன் மூலமாகவாவது நடவடிக்கை எடுக்க முயற்சிப்பார்களா?

கனம் திரு. வி. ராமையா : இப்பிரச்சனை கவனிக்கப்பட்டுத் தான் வருகிறது. பொதுக் கிணறு வெட்டுவது இதுவரையிலும் வழக்கத்தில் இல்லாமல் இருந்தது. ஆனால் சென்ற தடவை, விவசாய இலாகா அமைச்சராக இருக்கக்கூடிய கனம் திரு. கக்கன் அவர்கள் முயற்சியிலே இரண்டு, மூன்று தாலுக்காக்களில் ஐந்தாறு இடங்களில் பொதுக் கிணறுகள் வெட்டப்பட்டன. அந்தமாதிரியான கிணறுகள் நல்லவிதமாக அமைந்திருக்கின்றன. அந்தப் பரிட்சார்த்த கிணறுகளுக்கு போதுமான மின்காரம் கொடுத்து, ஒவ்வொரு ஆயக்கட்டிலும் விவசாயம் பாதிக்காத முறையில் தண்ணீர் கொடுப்பதாக முடிவு எடுத்திருக்கிறோம். அந்தப் பரிட்சார்த்தத் திட்டம் நன்றாக வரும் பட்சத்தில் அறந்தாங்கி, திருப்பத்தூர், சிவகங்கை போன்ற பகுதிகளில் இந்தப் புதுமுயற்சியை மேற்கொள்ளலாம் என்பது அரசாங்கத்தின் யோசனை.

திருமணிமுத்தாறு-பொன்னியாறு திட்டங்கள்.

* 237. கேள்வி.—**திரு. வி. ஆர். பெரியண்ணன் :** கனம் பொதுப் பணித்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

9-00
உ.ப

சேலம் மாவட்டத்தில் திருமணிமுத்தாறு, பொன்னியாறு ஆகிய திட்டங்கள் எப்போது நிறைவேற்றப்படும்.

THE HON. SRI V. RAMAIAH : Instructions have been issued to the Chief Engineer (Irrigation) to have the schemes investigated by the Special Officer appointed for examining and investigating long term measures to combat floods and mitigate flood effects.

கிணற்று மானியம்.

* 238 கேள்வி.—**திரு எஸ். ஜே. ராமசாமி :** கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1961-ல் நமது மாநிலத்தில் விவசாயிகளுக்கு எத்தனைக் கிணறுகளுக்கு மானியம் அளிக்கப்பட்டது, மாவட்டவாரியாக?

(இ) 1962-ம் ஆண்டும் கிணறுகளுக்கு மானியம் அளிக்கும் உத்தேசமுண்டா?